

अधिक स्टूडेंट को फ्रेंच भाषा सिखाएंगे

इंदौर। आईआईटी इंदौर ने सोनिया बार्बरी, फ्रांसीसी कोनसुलेट जनरल और एलायंस फ्रेंकेइस भोपाल के निदेशक थॉमस सीमोस की मेजबानी की। उन्होंने प्रोफेसर नीलेश कुमार जैन, कार्यवाहक निदेशक, डॉ. अविनाश सोनवणे, डॉ. पलानी व डॉ. संजय कुमार सिंह से मुलाकात की। इस चर्चा ने द्विपक्षीय शोध कार्य, स्टूडेंट्स और संकायों के आदान-प्रदान व अनुसंधान के सामान्य क्षेत्रों पर जोर दिया। प्रोफेसर जैन ने कहा संस्थान का फ्रेंच यूनिवर्सिटीज के साथ बहुत पुराना सहयोग है। स्टूडेंट और संकायों के अनुसंधान व विनिमय के सामान्य क्षेत्रों पर काम करने के लिए फ्रांसीसी यूनिवर्सिटीज के साथ वर्तमान में 7 समझौता



ज्ञापन है। अब हम सहयोग के नए क्षेत्रों की पहचान करने, शिक्षण में फ्रेंच समकक्षों की भागीदारी बढ़ाने व अधिक स्टूडेंट को फ्रेंच भाषा सीखने के लिए प्रोत्साहित करने पर ध्यान केंद्रित करेंगे।